



अखिल भारतीय विद्यार्थी परिषद

केंद्रीय कार्यालय- 3, मार्बल आर्च, सेनापती बापट मार्ग, माटुंगा रोड (प.रे.), माहिम, मुंबई - 400016.
दूरभाष : (022) 24306321 / 24378866 फैक्स : 24313938 ई-मेल : abvpkendra@gmail.com

दि. 19 सितम्बर 2016

(प्रेस विज्ञप्ति)

जम्मू-कश्मीर के उरी में भारतीय सेना पर हुआ हमला घोर निंदनीय, शीघ्र कार्रवाई करे सरकार – विनय बिदरे

अखिल भारतीय विद्यार्थी परिषद जम्मू-कश्मीर के उरी में कल सुबह 5.30 बजे हुये आतंकवादी हमले में शहीद हुये 17 भारतीय सैनिकों को श्रद्धांजली देते हुए, हमले में घायल भारतीय सैनिकों के शीघ्र स्वास्थ्य लाभ प्रदान करने की कामना करती हैं।

अखिल भारतीय विद्यार्थी परिषद अपील करती है कि पूरे देशभर में शहीद व घायल सैनिकों के सम्मान में 19 और 20 सितम्बर को हर महाविद्यालय, विश्वविद्यालय इकाई पर कैंडल मार्च, प्रदर्शन और रैलियों का आयोजन करे।

अभाविप के राष्ट्रीय महामंत्री श्री विनय बिदरे ने हमले की कड़ी भर्त्सना करते हुए कहा की यह देश कि एकता और अखण्डता पर हमला है, कुछ दिन पूर्व से ही पाकिस्तान द्वारा जम्मू-कश्मीर में अस्थिरता लाने के प्रयास किये जा रहे है। इस प्रकार की हो रही आतंकवादी हमलों से पड़ोसी मुल्क का धिनौना चेहरा पुनः बेनकाब हुआ है। इसलिए इस घटना के खिलाफ कड़ी कार्रवाई करते हुये राज्य एवं केन्द्र सरकार संयुक्त अभियान चलाकर भारत के खिलाफ ऐसे नापाक मनसुबे रखने वाले लोगों को समाप्त करें। साथ ही ऐसे हमलों के खिलाफ पूरी दुनिया को एकजुट होना चाहिये और अमेरिका व चीन अपनी दोहरी नीति छोड़कर पाकिस्तान की सहायता बंद करे क्योंकि पाकिस्तान की सहायता मतलब आतंकवाद को बढ़ावा देना है।

(यह प्रेस विज्ञप्ति केन्द्रिय कार्यालय मंत्री राहुल शर्मा द्वारा जारी की गई है।)